



گورنر KATHY HOCHUL

فوری ریلیز کے لیے: 12/2/2024

گورنر HOCHUL نے نیو یارک باسیوں کی یاد دہانی کروائی ہے کہ وہ سرمائی طوفان کے نتیجے میں پیدا ہونے والے خطرناک سفری حالات اور بجلی کے تعطل کے لیے تیار رہیں جو اب مزید جنوب کی طرف بڑھ رہا ہے

مڈ-ہڈسن ریجن بشمول کیٹ اسکلز میں 18 انچ تک برفباری ہو سکتی ہے جو آج رات سے شروع ہو کر منگل کی رات تک جاری رہنے کا امکان ہے

نیویارک شہر اور لانگ آئی لینڈ میں آٹھ انچ تک برف پڑ سکتی ہے اور 40 میل فی گھنٹہ کی رفتار سے جھکڑ چل سکتے ہیں، خاص طور سے ساحلی پٹی کے ساتھ ساتھ

برف باری کی شرح دو انچ فی گھنٹہ تک ہو سکتی ہے اور تیز ہواؤں کے جھکڑوں کی وجہ سے منگل تک ڈرائیونگ کے لئے خطرناک یا ناممکن حالات پیدا ہو سکتے ہیں

طوفان کی وجہ سے بجلی کی تعطیلی، سڑکوں کی بندش اور موسم سے متعلق دیگر رکاوٹیں اور اثرات پیدا ہو سکتے ہیں

84-I پر کنیکٹیکٹ اسٹیٹ لائن سے پنسلوانیا اسٹیٹ لائن تک خالی اور ٹینڈم ٹریکٹر ٹریلرز پر پابندی صبح 12 بجے سے لاگو کر دی جائے گی۔

بنگامی انتہائی اطلاعات کے لیے نیو یارک کے شہری یہاں سبسکرائب کر سکتے ہیں

گورنر Kathy Hochul نے آج نیو یارک باسیوں کو یہ تاکید جاری رکھی کہ وہ موسم سرما کے اس طوفانی سسٹم کے لیے تیار رہیں جو مڈ ہڈسن ریجن میں ایک فٹ سے زیادہ برفباری کی وجہ بننے کے لیے تیار ہے اور منگل کی صبح کے سفر کے دوران زیریں ریاست کے تمام علاقوں میں خطرناک سفری حالات کا باعث بن سکتا ہے۔ آج رات سے شروع ہونے والی اور منگل کی شام تک جاری رہنے والی برف باری سے کیٹسکلز سمیت مڈ-ہڈسن کے علاقے میں 8 سے 12 انچ تک وسیع پیمانے پر برف پڑنے پیش گوئی کی گئی ہے، جبکہ بعض مقامات پر برف کی مقدار 18 انچ تک ہو سکتی ہے۔ نیو یارک سٹی اور لانگ آئی لینڈ کے کچھ حصوں میں آٹھ انچ تک برف پڑنے کی پیشگوئی کی گئی ہے۔ برف باری کی شرح بعض اوقات دو انچ فی گھنٹہ تک پہنچ سکتی ہے اور طوفان کے دوران ہوا کے جھکڑوں کی رفتار 25-40 میل فی گھنٹہ تک پہنچ سکتی ہے، خاص طور سے لانگ آئی لینڈ کے جنوبی ساحلی علاقوں میں۔ تیز ہوا اور برف باری کی زیادہ مقدار کے اس امتزاج سے تمام متاثرہ علاقوں میں خاص طور سے منگل کی صبح کے سفر کے دوران لوگوں کو بہت کم حد نگاہ کا سامنا کرنا پڑ سکتا ہے۔ صبح 12 بجے سے 84-I پر کنیکٹیکٹ سٹیٹ لائن سے پنسلوانیا سٹیٹ لائن تک خالی اور ٹینڈم ٹریکٹر ٹریلرز کے داخلے پر پابندی عائد کر دی جائے گی۔ کئی اوقات کے دوران خطرناک یا ناممکن ڈرائیونگ حالات کی توقع کی جا سکتی ہے، اور نیویارک باسیوں کو اس طوفان کے پورے دورانیے میں دیگر اقسام کی سفری مشکلات کا سامنا بھی ہو سکتا ہے مثلاً بجلی کا مقامی تعطل، سڑکوں کی بندش اور دیگر ممکنہ رکاوٹیں اور انہیں تاکید کی جاتی ہے کہ وہ اس صورتحال کے لئے پوری طرح تیار رہیں۔

"اگرچہ ہم ان چند دنوں سے تو باہر آ چکے ہیں جب ریکارڈ بلند درجہ حرارت تھا، لیکن یہ طوفان ایک واضح یاد دہانی ہے کہ موسم سرما اب بھی موجود ہے اور طاقتور ہے،" **گورنر Hochul نے کہا**۔ "یہ طوفان اپنے ساتھ بہت سارے خطرات لے کر آئے گا جو کہ شدید برف باری سے ہوا کے تیز رفتار جھکڑوں کی صورت میں ہو سکتے ہیں اور انکی وجہ سے کم حد نگاہ اور بجلی کی بندش کا سامنا ہو سکتا ہے۔ براہ کرم اپنے مقامی میڈیا چینلوں کی جانب سے دیے جانے والے انتباہات پر دھیان دیں، اور اطمینان رکھیں کہ میری ٹیم اس وقت تک اس طوفان کی نگرانی کرتی رہے گی جب تک کہ یہ ختم نہ ہو جائے۔"

بارشوں کا سلسلہ نیویارک سٹی، لانگ آئی لینڈ، اور مڈ-ہڈسن کے علاقوں میں پیر سے شروع ہونے کی توقع ہے، اور پھر یہ بارش تیزی سے برف باری میں تبدیل ہو جائے گی اور درجہ حرارت اوپری منفی 20 ڈگریوں تک گر جائے گا۔ برف باری منگل کی صبح سے شروع ہو کر منگل کے پورے دن کے دوران رات کے اوقات تک جاری رہنے کا امکان ہے۔ برف باری کی شرح بعض اوقات دو انچ فی گھنٹہ تک پہنچ سکتی ہے، جو منگل کی دوپہر تک جاری رہ سکتی ہے جبکہ شام کے اوقات تک برف گرنے کا عمل بتدریج کم ہوتا جائے گا۔ نیو یارک سٹی اور لانگ آئی لینڈ کے بیشتر حصوں میں برف شدید گیلی اور بھاری ہوگی، تاہم یہ مڈ ہڈسن کے علاقے میں کم شدید اور کم گیلی ہوگی۔

موسم سرما کے طوفان کی متعدد وارننگز اور انتباہات طوفان سے پہلے ہی جاری کیے جا چکے ہیں۔ نیویارک کے شہریوں کی حوصلہ افزائی کی جاتی ہے کہ ہنگامی انتباہات کے لیے alert.ny.gov کو سبسکرائب کرتے ہوئے NY Alert کے لیے سائن اپ کریں، جو آپ کے سیل فون یا کمپیوٹر پر اہم ہنگامی معلومات فراہم کرنے کی ایک مفت خدمت ہے۔ موسم کے متعلق انتباہات اور پیشین گوئیوں کی مکمل فہرست کے لیے، alerts.weather.gov پر قومی محکمہ موسمیات کی ویب سائٹ ملاحظہ فرمائیں۔

ایجنسی کی سرگرمیاں

ریاست نیو یارک کا ڈویژن برائے وطن کی سلامتی و ہنگامی خدمات
ڈویژن کا دفتر برائے ہنگامی انتظام (Office of Emergency Management) کا عملہ اپنے مقامی ہم منصبوں کے ساتھ مسلسل رابطے میں ہے اور معاونت کی درخواستوں پر فوری کارروائی کرنے کے لیے تیار ہے۔ ریاستی ذخائر میں بھی عملہ ہمہ وقت موجود ہے اور ضرورت کے مطابق ہنگامی ردعمل کی ضروری اشیاء اور پناہ گاہوں کی فراہمی یقینی بنانے کے لیے تیار ہے۔

ریاست نیو یارک کا محکمہ نقل و حرکت
ریاست کا محکمہ آمد و رفت (Department of Transportation) موسمی کیفیات کی نگرانی کر رہا ہے اور ریاست بھر میں دستیاب اپنے 3,760 سپروائزرز اور آپریٹرز کے ساتھ امدادی کاروائیاں کرنے کے لیے تیار ہے۔ فیلڈ کا تمام عملہ مکمل طور پر شرکت کر کے امدادی کاروائیاں کرنے کے لیے دستیاب ہے۔ اس صورت حال میں اور صفائی کی ترجیحی کارروائیوں کے دوران، متاثرہ رہائشی مقامات کے تمام رہائشی علاقوں میں آپریٹرز، سپروائزرز، اور مکینکس کے ساتھ عملہ 7/24 دستیاب رہے گا۔

ریاست بھر کے سازوسامان کے اعداد و شمار حسب ذیل ہیں:

- 1,546 بڑے برف بٹانے والے ٹرک
- 339 بڑے لوڈرز
- 150 میڈیم ڈیوٹی پلوں
- 51 ٹو پلوں
- 36 سنو بلوونرز
- 20 گریڈرز

مڈ-ہڈسن ریجن اور لانگ آئی لینڈ میں علاقائی آپریشنز کو مزید سپورٹ کرنے کے لیے، محکمہ مزید 15 پلو ٹرکس اور عملے کے 27 اراکین کو مندرجہ ذیل طور پر تعینات کرے گا:

- مڈ-ہڈسن

- 5 آپریٹرز، 4 آلات آپریٹرز، اور 5 پلو ٹرکس موباک ویلی کی جانب سے وصول کر رہا ہے
- لانگ آئی لینڈ (DOT ریجن 10)
- سینٹرل نیو یارک کی جانب سے 5 آپریٹرز، 1 سپروائزر، اور 5 پلو ٹرکس وصول کر رہا ہے
- 2 آلات آپریٹر انسٹرکٹرز مغربی نیو یارک سے وصول کر رہا ہے
- 4 آلات آپریٹر انسٹرکٹرز نارٹھ کینٹری سے وصول کر رہا ہے
- جنوبی ٹینر سے 5 آپریٹرز، 1 سپروائزر، اور 5 پلو ٹرکس وصول کر رہا ہے

ہنگامی صورتحال میں تبدیلی کے ساتھ ساتھ، اضافی وسائل کی ضرورت کا دوبارہ جائزہ لیا جاتا رہے گا۔

ٹو والی خدمات مندرجہ ذیل مقامات پر فراہم کی جائیں گی: I-81 (بروم)، I-88 (بروم)، NY 17 (بروم)، I-86 (بروم)، I-84 (پٹنیم)، I-84 (اورنج)، اور I-684 (پٹنیم) ہنگامی صورتحال میں تبدیلی آنے کے ساتھ اضافی ٹوز کی ضرورت کا دوبارہ جائزہ لیا جاتا رہے گا۔

سفر کے بارے میں تازہ ترین معلومات کے لیے، گاڑی سوار 511 پر کال کریں یا www.511ny.org ملاحظہ کریں جو ریاست نیویارک کا ٹریفک اور سفری معلومات کا سرکاری ذریعہ ہے۔

تھرووے اتھارٹی

تھرو وے اتھارٹی (Thruway Authority) کی بحالی و مرمت سہولیات پر عملہ چوبیس گھنٹے تعینات رہے گا اور وہ پوری ریاست میں 696 پلو آپریٹرز اور سپروائزرز کے ساتھ امدادی کاروائیوں کے لیے تیار رہیں گے۔ تھرو وے اتھارٹی مڈ ہڈسن ویلی کے علاقے میں برف باری اور ژالہ باری سے نمٹنے والی کارروائیوں میں مدد کے لیے اپنے بفیلو اور سائیکویز ڈویژنوں سے عملہ اور ساز و سامان تعینات کر رہی ہے۔ تعینات کردہ وسائل میں بڑے پلو ٹرکس اور پلو آپریٹرز شامل ہیں۔ اضافی وسائل کام کرنے کے لیے تیار کھڑے ہیں اور حسب ضرورت منتقلی کے لیے تیار ہیں۔

- 363 بڑے اور میڈیم ڈیوٹی پلو ٹرکس
- 11 ٹو پلو
- 65 لوڈرز
- 124,000 ٹن سے زائد نمک جو استعمال کے لیے فوری دستیاب ہے

- صبح 12 بجے سے، نیو یارک اسٹیٹ تھرو وے کے درج ذیل ہائی ویز پر تمام ٹینڈم ٹریلرز اور خالی ٹرکوں اور ٹریلرز پر پابندی آئندہ نوٹس تک نافذ العمل رہے گی:
- I-87 ایکسٹ 24 (البانی - موٹریال - I-90 ایسٹ - I-87 شمالی) کے درمیان اور نیویارک سٹی لائن - میجر ڈیگن ایکسپریس وے (I-87) تک
- برکشائر کنیکٹر پر تھرو وے (I-87) مین لائن سے میساچوسٹس اسٹیٹ لائن (I-90) تک
- نیو انگلینڈ تھرو وے پر (I-95) برکنر ایکسپریس وے (I-95) سے کنیکٹی کٹ اسٹیٹ لائن تک
- کراس ویسٹ چیسٹر ایکسپریس وے (I-287) پر تھرو وے (I-87) سے نیو انگلینڈ تھرو وے (I-95) تک

تھرو وے پر گاڑیاں چلانے والوں اور ان میں سوار افراد کو سردیوں کے موسمی حالات سے آگاہ کرنے کے لیے قابل ترمیم پیغامات والے اشاروں اور سوشل میڈیا کا استعمال کیا جا رہا ہے۔

تھرو وے اتھارٹی کی جانب سے گاڑی چلانے والوں کو اپنی [موبائل ایپ](#) ڈاؤن لوڈ کرنے کی ترغیب دی جاتی ہے جو کہ iPhone اور Android ڈیوائسز کے لئے مفت دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔

موثر گاڑیاں چلانے والے تھرووے پر ٹریفک کی تازہ ترین صورتحال جاننے کے لئے [TRANSalert](#) کی ای میلز کے لیے سائن اپ کر سکتے ہیں اور X پر [ThruwayTraffic@](#) کو فالو کر سکتے ہیں۔

محکمہ برائے عوامی خدمت

محکمہ برائے عوامی خدمت (Department of Public Service) کی جانب سے منظم کردہ یوٹیلیٹی کمپنیوں کے پاس موسم سرما کے اس پیشگوئی کردہ طوفان کے دوران امداد، مرمت، اور بحالی کی کوششوں میں مصروف عمل ہونے کے لیے پوری ریاست میں تقریباً 6,400 اہلکار دستیاب ہیں۔ اس میں شامل ہیں: 390 بیرونی کنٹریکٹ ورکرز کو NYSEG نے اپنے مشرقی جنوبی ٹینر اور مڈ-ہڈسن سروس والے علاقوں کے لیے تعینات کیا ہے؛ Con Edison نے 270 بیرونی کنٹریکٹ ورکرز کو اپنے برونکس/ویسٹ چیسٹر آپریٹنگ ڈویژن کے لیے تعینات کیا ہے؛ اور Orange & Rockland نے 207 بیرونی کنٹریکٹ ورکرز کو تعینات کیا ہے۔

وہ یوٹیلیٹیز جنکے موسم سرما کے اس طوفان کی وجہ سے متاثر ہونے کی پیشگوئی کی گئی ہے، انہوں نے اپنے ہنگامی رسپانس پلانز (ERPs) کو فعال کر دیا ہے، جس میں اس پورے طوفان کے دوران اپنے انسٹیٹوٹ کمانڈ سٹرکچرز (Incident Command Structures) کو ٹریک کرنا، نقصان کا اندازہ لگانا، اور مرمت اور بحالی کی کوششیں سبھی شامل ہیں۔

ممکنہ طور پر متاثر ہونے والی یوٹیلیٹیز اپنی سروس والے علاقوں میں مقامی میونسپل عہدیداروں کے ساتھ بھی رابطہ کر رہی ہیں تاکہ انہیں اپنی تیاری کی کوششوں سے آگاہ کیا جا سکے اور باہمی تعاون کے لئے تازہ ترین معلومات فراہم کی جا سکیں۔

ان سارے حالات کے دوران DPS کا عملہ یوٹیلیٹیز کے کام پر نظر رکھے گا اور اس بات کو یقینی بنائے گا کہ یوٹیلیٹی کمپنیوں کی جانب سے سب سے زیادہ متاثرہ علاقوں میں عملے کو موزوں طور پر منتقل کیا جائے۔ اگر آپ کی سروس میں خلل واقع ہوا ہے، تو تجاویز کے لیے DPS یوٹیلیٹی سروس انٹرنیشنز کی [ویب سائٹ](#) ملاحظہ کریں۔

نیو یارک ریاستی پولیس

ریاستی پولیس بھی اس طوفانی موسم کی مسلسل نگرانی کر رہی ہے اور ضرورت کے مطابق متاثرہ علاقوں میں اضافی سپاہی تعینات کرے گی۔ ریاستی پولیس کی تمام فور وہیل ڈرائیو اور خصوصی گاڑیاں جن میں برف پر چلنے والی گاڑیاں، اینر بوٹس، اور یوٹیلیٹی ٹیرین گاڑیاں بھی شامل ہیں، وہ بالکل تیار اور فوری طور پر دستیاب ہیں اور ان میں ضرورت کے مطابق فوری کارروائی کرنے والے ضروری آلات موجود ہیں۔ بجلی اور مواصلات سے متعلقہ تمام ہنگامی آلات ٹیسٹ کر لیے گئے ہیں اور وہ مناسب طریقے سے کام کر رہے ہیں۔

ریاست نیویارک کا محکمہ برائے ماحولیاتی تحفظ

DEC کا ہنگامی انتظامات (DEC Emergency Management) کا عملہ، ماحولیاتی تحفظ کے پولیس افسران، فاریسٹ رینجرز، اور علاقائی عملہ چوکس ہے اور زیر نمو کیفیت اور موسم کی پیشنگوئیوں کی نگرانی کر رہا ہے۔ DEC ایجنسی کے شراکت داروں اور تمام دستیاب اثاثوں کے ساتھ مخصوص علاقوں میں وسائل کی تعیناتی کو باہم مربوط کر رہا ہے تاکہ شدید برف باری کی وجہ سے پڑنے والے ممکنہ اثرات کے لیے تیاری کی جا سکے۔

مزید برآں، DEC نے باہر نکلنے والے تمام افراد کو تاکید کی ہے کہ وہ [بیڈل سفر کے دوران حالات](#) کا خیال رکھیں اور [برف پر چلتے ہوئے](#) احتیاط برتیں۔ برف میں سفر کرنے سے پہلے ہمیشہ برف کی موٹائی کو چیک کریں۔ کم از کم تین سے چار انچ ٹھوس برف حفاظت کے لیے عام اصول ہے۔ آپ کی جسمانی صلاحیت یا منزل سے قطع نظر موسم سرما میں ہائیکنگ اور سکی انگ کی سلامتی اور تیاری انتہائی اہمیت کی حامل ہے۔ سرد موسمی حالات کے لیے مناسب طریقے سے تیاری کرنا انتہائی ضروری ہے تاکہ مزید پُر لطف اور زیادہ محفوظ تجربہ حاصل ہو۔ شدید برف باری کے دوران اور اس کے فوراً بعد، کھلے، منکشف علاقوں جیسے ننگی چوٹیوں سے بچیں اور کھلی ڈھلوانوں پر یا اس کے قریب سفر کرتے وقت انتہائی احتیاط برتیں۔

DEC کی جانب سے برف کو ہٹانے اور ٹھکانے لگانے کے ذمہ داروں کو یاد دہانی کروائی گئی ہے کہ وہ بہترین انتظامی طریقوں پر عمل کریں تاکہ سیلاب کو روکنے میں مدد ملے اور پانی کے معیار کو متاثر کرنے والی برف میں موجود اشیاء مثلاً نمک، ریت، تیل، ملبے، اور دیگر فضولیات کے امکان کو کم سے کم کریں۔ مقامی نالیوں اور ندیوں میں برف کو ٹھکانے لگانے سے برف کے ڈیم بن سکتے ہیں جو قریبی علاقوں میں سیلاب کا سبب بن سکتے ہیں۔ برف ہٹانے والے سرکاری و نجی آپریٹرز کو سرمائی طوفانوں کے دوران اور بعد میں ان حفاظتی عوامل سے باخبر رہنا چاہیئے۔ [اضافی معلومات آن لائن یہاں دستیاب ہیں۔](#)

ریاست نیو یارک کا دفتر برائے پارکس، تفریح اور تحفظ تاریخ

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ طوفان کے ردعمل میں استعمال کرنے کے لیے ردعمل والے آلات میں ایندھن ڈلوایا جا رہا ہے، جانچ کی جا رہی ہے اور تیار کیا جا رہا ہے۔ پارکوں میں جانے والوں کو چاہیئے کہ وہ پارک کے اوقات کار، کھانے اور بند ہونے کے اوقات سے متعلق تازہ ترین اپ ڈیٹس کے لیے parks.ny.gov پر جائیں، مفت [NY State Parks Explorer](#) موبائل ایپ دیکھیں یا اپنے مقامی پارک آفس کو کال کریں۔

میٹروپولیٹن ٹرانسپورٹیشن اتھارٹی

حکام حالات کی نگرانی کر رہے ہیں اور تزویراتی طور پر اہلکاروں اور آلات کو پہلے سے تعینات کریں گے تاکہ ضرورت کے مطابق موسمی حالات کے مطابق جوابی کارروائی کر سکیں۔

نیو یارک سٹی ٹرانزٹ (New York City Transit) بھی طوفان پر نگاہ رکھے گی اور اپنی سٹارٹ ٹیکس کو فعال رکھیں گی تاکہ اہلکاروں کو ضرورت کے مطابق تعینات رکھا جا سکے۔ کارکنان راستوں کے اوپر پہلے سے نمک اور ریت چھڑکیں گے۔ آلات اور اہلکاران برف اور برفیاری کے حالات پر تیزی سے کارروائی کرنے اور سگنلز، سوئچز اور تھرڈ ریل کو صاف رکھنے کے لیے موجود رہیں گے۔ پٹریوں پر گرنے والے درختوں اور موسم سے پیدا ہونے والی کسی بھی مشکل سے نمٹنے کے لیے بھی عملہ ہمہ وقت اسٹینڈ بائی پر رہے گا۔

Long Island Rail Road اور Metro-North Railroad کے عملے کے پاس ایسے آلات دستیاب رہیں گے جو حالات کے مطابق فوری طور پر امدادی کارروائیاں کرنے کے قابل ہوں گے - جن میں گرے ہوئے درختوں کو صاف کرنے کے لیے برقی آریاں، سیلاب زدہ علاقوں سے پانی نکالنے والے پمپ، امدادی ضروریات والے مقامات کی شناخت کرنے اور تباہ شدہ بوٹیلیٹی کھنوں اور کراسنگ گیٹس کو تبدیل کرنے کے ساز و سامان اور آلات شامل ہیں۔ ڈیزل انجنوں کو بھی پیشگی حالت میں رکھا جائے گا تاکہ سروس کے کسی بھی ممکنہ اثرات کو کم کیا جا سکے۔

MTA ٹرانسپورٹیشن نیٹ ورک پر سروس کے بارے میں تازہ ترین اپ ڈیٹس کے لیے، MTA کی ویب سائٹ اور ہماری مختلف ایپس ملاحظہ کریں جن میں MyMTA اور Train Time کے علاوہ ہمارے سوشل میڈیا چینلز بھی شامل ہیں۔

پورٹ اتھارٹی

پورٹ اتھارٹی اپنی تمام سہولیات میں موسمی حالات پر نظر رکھتی ہے۔ شدید موسمی حالات کی صورت میں، ایجنسی باقاعدہ سفری الرٹ اور ضرورت کے مطابق اپ ڈیٹ جاری کرتی ہے۔ پورٹ اتھارٹی (Port Authority) کی سہولت گاہوں کے بارے میں تازہ ترین معلومات کے لیے براہ کرم سوشل میڈیا دیکھیں، [PA الرٹس](#) کے لیے سائن اپ کریں یا [PA موبائل ایپس](#) میں سے کوئی ایپ ڈاؤن لوڈ کریں، بشمول RidePATH کے، جو PATH کی سروس کے بارے میں حقیقی وقت میں اپ ڈیٹس اور الرٹس فراہم کرتی ہے۔

مددگار حفاظتی ٹوٹکے

موسم سرما

- برف ہٹانے والے سازوسامان کی سروس کریں۔ راستوں پر برف پگھلانے کے لیے چٹانی نمک استعمال کریں اور رگڑ پیدا کرنے کے لیے ریت استعمال کریں۔
- اپنے گھر کو موسم سرما کے مطابق تیار کریں اور ہیٹنگ کے وسائل کا سالانہ معائنہ کریں۔

- اگر آپ ہیٹنگ تیل استعمال کرتے ہیں، تو کچھ وافر رسد جمع رکھیں۔
- کوئی محفوظ، ہنگامی حرارتی آلات دستیاب بنائیں اور صنعت کار کی ہدایات کے مطابق استعمال کریں۔
- دھوئیں کا سراغ لگانے والے الارمز نصب کریں اور ان کی جانچ کرتے رہیں۔
- پانی کے پائپوں میں برف جمنے کا تدارک کریں۔

سرما کے موسم میں سفر کرنا

محفوظ ڈرائیونگ کے لیے چند اہم ترین تجاویز میں شامل ہیں:

- بلا ضرورت سفر نہ کریں۔
- اگر آپ پر سفر کرنا لازم ہے، تو دوران سفر یہ یقینی بنائیں کہ آپ کی کار میں بقائے حیات کا سامان کمبل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ بطور دیگر مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں اپنے ساتھ رکھیں۔ اگر آپ برف میں پھنس جاتے ہیں، تو آپ مدد کے لیے کال کر سکیں گے، جان بچانے والے افراد کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اپنے اسٹاپس کی منصوبہ بندی کریں اور کاروں کے درمیان زیادہ فاصلہ برقرار رکھیں۔ مزید چوکس رہیں اور یاد رکھیں کہ برفانی تودے چھوٹے بچوں کو چھپا سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- تمام سڑکوں پر گاڑی چلانے والے افراد کے لیے یہ نوٹ کرنا ضروری ہے کہ سنو پلووز 35 میل فی گھنٹہ کی رفتار سے سفر کرتے ہیں، جو کہ بہت سے معاملات میں مقرر کردہ رفتار کی حد سے کم ہے، تاکہ اس بات کو یقینی بنائیں کہ پھیلا یا گیا نمک ڈرائیونگ لینز پر موجود رہے اور سڑک کے اطراف پر پھیل نہ جائے۔ اکثر اوقات بین الریاستی ہائی ویز پر، سنو پلووز ساتھ اطراف میں چلتے ہیں، کیونکہ یہ ایک وقت میں کئی لینز کو صاف کرنے کا سب سے موثر اور محفوظ طریقہ ہے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہیئے کہ سنو پلو ڈرائیوروں کی دیکھنے کی حد محدود ہوتی ہے، اور سنو پلووز کا سائز اور وزن ان کا تیزی سے ہینڈل کرنا اور رکنا بہت مشکل بنا سکتا ہے۔ پلو کے پیچھے سے برف اڑنے سے حد نگاہ شدید طور پر کم ہو سکتی ہے یا دھند کی کیفیت پیدا ہو سکتی ہے۔ گاڑی چلانے والے افراد کو سنو پلووز کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہیئے۔ گاڑی چلانے والے افراد کے لیے گاڑی سنو پلووز کے پیچھے رکھنا جہاں سڑک صاف اور نمک زدہ ہو، زیادہ محفوظ ہے۔ جب کوئی برف ہٹانے والی گاڑی یعنی سنو پلو کام کر رہی ہو تو اس سے آگے نکلنے کی کوشش نہ کریں۔

بجلی کی بندشیں

منصوبہ بندی:

- اگر آپ کوئی ایسی دوا استعمال کرتے ہیں جسے فریج میں رکھنے کی ضرورت پڑتی ہے، تو زیادہ تر ایسی ادویات کو بغیر کسی پریشانی کے کئی گھنٹوں تک بند ریفریجریٹر میں بھی رکھا جاسکتا ہے۔ تاہم اپنے معالج یا فارماسسٹ سے مزید پوچھ لیں۔
- اگر آپ کے ریفریجریٹر یا فریزر میں جگہ ہے تو پلاسٹک کے برتنوں میں پانی بھر کے ان سب میں تقریباً ایک انچ خالی چھوڑ دیں - اس سے بجلی جانے کی صورت میں کھانا ٹھنڈا رکھنے میں مدد ملے گی۔
- کھانا پکانے کا متبادل ذریعہ رکھنے کا منصوبہ بنائیں، جیسے کیمپنگ کا چولہا یا آؤٹ ڈور گرل۔ رہائش گاہ سے باہر اس کے استعمال کے لیے مناسب حفاظتی اصولوں پر عمل کریں۔

- جنریٹر خریدنے پر غور کریں اور اسے رہائش گاہ سے باہر استعمال کرنے کے اصولوں پر عمل کریں۔ جنریٹر نصب کرنے سے پہلے، یقینی بنائیں کہ آپ اپنی یوٹیلیٹی الیکٹریکل سروس سے مناسب طریقے سے رابطہ منقطع کر لیں۔ اگر ممکن ہو تو، اپنے جنریٹر کو کسی مستند الیکٹریشن سے نصب کروائیں۔
- گرم رہنے کے لیے اضافی کمبل، کوٹ، ٹوپیاں اور دستاںے دسترس میں رکھیں۔
- اگر آپ کے پاس کمپیوٹر ہے تو فائلوں اور آپریٹنگ سسٹم کا باقاعدگی سے بیک اپ لیں۔ تمام کمپیوٹر، مانیٹر اور دیگر آلات جب استعمال نہ ہو رہے ہوں تو انہیں بند کر دیں۔
- اگر آپ کے پاس الیکٹرک گیراج ڈور اوپنر ہے تو ہاتھ سے کھولنے کے لیول کا پتہ لگائیں، اور اس کے کام کرنے کا طریقہ سیکھیں۔
- اگر آپ کے پاس ٹیلی فون کا کوئی آلہ یا سسٹم ہے جس کو کام کرنے کے لیے بجلی کی ضرورت ہوتی ہے، تو متبادل مواصلات کا انتظام رکھیں مثلاً سٹیڈنڈرڈ ٹیلی فون ہینڈ سیٹ، سیلولر ٹیلی فون، یا ریڈیو وغیرہ۔

اگر بجلی چلی جائے تو کیا کریں

- بجلی کا جھٹکا جو کہ ان آلات کو خراب کر سکتا ہے، کی صورت میں بڑے برقی آلات اور دیگر سامان جیسے کہ کمپیوٹرز کو بند یا منقطع کر دیں۔ ایک لائٹ آن رکھیں تاکہ بجلی کی بحالی کا آپ کو علم ہو سکے۔ جہاں بھی آپ برقی آلات استعمال کرتے ہیں وہاں سرچ پروٹیکٹر استعمال کرنے پر غور کریں۔
- اپنے یوٹیلیٹی فراہم کنندہ کو کال کر کے بندش کی اطلاع دیں اور سرکاری معلومات کے لیے اپنی مقامی نشریات سنیں۔ علاقے میں مرمتی شیڈولز کے تعین کے لیے اپنے یوٹیلیٹی (دفتر) سے معلوم کریں۔
- یہ دیکھنے کے لیے پڑتال کریں کہ آیا پڑوسیوں اور رسائی یا فعال ضروریات کے حامل افراد کو بجلی مل رہی ہے۔
- ہنگامی صورتحال میں روشنی کرنے کے لئے صرف ٹارچ یا فلیش لائٹس استعمال کریں - موم بتیوں سے آگ لگنے کا خطرہ ہوتا ہے۔
- ریفریجریٹرز اور فریجز کے دروازے بند رکھیں - ریفریجریشن کی ضرورت والے زیادہ تر کھانے کو کئی گھنٹوں تک بند ریفریجریٹر میں محفوظ طریقے سے رکھا جا سکتا ہے۔ ایک نہ کھولا ہوا ریفریجریٹر کھانے کو تقریباً چار (4) گھنٹے تک ٹھنڈا رکھے گا۔ ایک مکمل فریجر درجہ حرارت کو تقریباً 48 گھنٹے تک برقرار رکھے گا۔
- گھر کے اندر کوئلے والی گرل استعمال نہ کریں اور گرمائش پیدا کرنے کے لئے گیس کا چولہا استعمال نہ کریں - ان سے کاربن مونو آکسائیڈ کی نقصان دہ سطح پیدا ہو سکتی ہے۔
- تہوں میں کپڑے پہن کر اور باہر گزارنے والے وقت کو کم سے کم کر کے گرم رہیں۔ سردی کے تناؤ کی علامات (یعنی ہائپوتھرمیا) سے آگاہ رہیں اور علامات ظاہر ہونے پر مناسب طبی امداد حاصل کریں۔
- ان کمروں کو بند کر دیں جن کی آپ کو ضرورت نہیں ہے۔

بجلی کی بندش کی اطلاع دینے کے لیے کال کریں:

- وسطی ہڈسن (Central Hudson): 800-527-2714
- کون ایڈیسن (Con Edison): 800-6633-752
- نیشنل گرڈ (National Grid): 800-5222-867
- NYSEG: 800-1131-572
- O&R: 877-4100-434
- PSEG-LI: 800-0075-490
- RG&E: 800-1701-743

تحفظ برائے حرارت

- متبادل گرمائش کے صرف اور صرف محفوظ ذرائع کا استعمال کریں جیسے کہ آتش دان، لکڑی یا کوئلے کا چھوٹا سوراخ دار چولہا یا منتقلی پذیر اسپیس ہیٹرز۔

- گرمائش کے متبادل ذرائع جیسے کہ آتش دان، لکڑی کا چولہا وغیرہ استعمال کرتے وقت ہمیشہ یہ یقینی بنائیں کہ آپ کے پاس مناسب ہواداری کا بندوبست ہو۔ ہمیشہ مینوفیکچرر کی ہدایات پر عمل کریں۔
- پردوں، تولیوں اور صافیوں کو گرم سطحوں سے دور رکھیں۔
- آگ بجھانے والا آلہ اور دھوئیں کی نشاندہی کرنے والے آلات موجود رکھیں اور یقینی بنائیں کہ وہ کام کر رہے ہوں۔
- اگر آپ مٹی کے تیل کے بیٹرز اپنے معمول کے حرارتی فیول کی فراہمی کے لیے، یا حرارت حاصل کرنے کے ہنگامی ذریعہ کے طور پر استعمال کرتے ہیں، تو درج ذیل حفاظتی تجاویز پر عمل کریں:
- مینوفیکچرر کی ہدایات پر عمل کریں۔
- اپنے یونٹ کے لیے درست فیول کا استعمال کریں۔
- جب یونٹ ٹھنڈا ہو تو دوبارہ فیول بھرنے کے لیے صرف اور صرف بیرونی جگہ استعمال کریں۔
- بیٹرز کو فرنیچر اور دیگر آتش گیر اشیاء سے کم از کم تین فٹ دور رکھیں۔
- بیٹرز استعمال کرتے وقت، آگ سے بچاؤ کی حفاظتی تدابیر کا استعمال کریں اور مناسب ہواداری کا خیال رکھیں۔

موسم سے محفوظ رہنے کے مزید مفید ٹوٹکوں کے لیے dhses.ny.gov/safety ملاحظہ کریں۔ ریاست نیو یارک میں طوفان سے قبل، اس کے دوران، یا بعد میں تمام غیر ہنگامی خدمات کے لیے، 211 پر کال کریں یا 211nys.org ملاحظہ کریں۔

ڈویژن برائے وطن کی سلامتی اور ایمرجنسی خدمات (Division of Homeland Security and Emergency Services) کے بارے میں معلومات

ڈویژن برائے وطن کی سلامتی اور ہنگامی خدمات (Division of Homeland Security and Emergency Services, DHSES) آفات اور دیگر ہنگامی حالات کے تدارک، اس کے خلاف تحفظ فراہم کرنے، اس کے لیے تیار رہنے، جوابی کارروائیاں کرنے، ان سے بحالی کے عمل میں، اور ان میں تخفیف کے لیے قیادت، رابطہ کاری اور تعاون فراہم کرتی ہے۔ مزید معلومات کے لیے، @NYS DHSES کو Facebook، Instagram، اور X (سابقہ ٹویٹر) پر فالو کریں یا dhses.ny.gov ملاحظہ کریں۔

###

مزید خبریں www.governor.ny.gov پر دستیاب ہیں
 ریاست نیو یارک | ایگزیکٹو چیمبر | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)